

இணை அமைச்சர் திரு வி. முரளிதரன் தான்சானியா ஐக்கிய குடியரசு மற்றும் கென்யா குடியரசிற்கு பயணம் (நவம்பர் 20- 23, 2023)

நவம்பர் 19, 2023

வெளியுறவு மற்றும் இந்திய நாடாளுமன்ற விவகாரங்களுக்கான இணை அமைச்சர் திரு வி.முரளிதரன் 2023 நவம்பர் 20-23 வரை தான்சானியா ஐக்கிய குடியரசு மற்றும் கென்யா குடியரசிற்கு அதிகாரப்பூர்வ பயணங்களை மேற்கொள்கிறார். இந்தியாவில் இருந்து 30 உறுப்பினர் வணிகக் குழுவும் இணை அமைச்சர் உடன் வரவுள்ளது.

இணை அமைச்சர் முதலில் சான்சிபாருக்குச் செல்வார். அங்கு அவர் ஜனாதிபதி திரு. ஹுசைன் அலி மவின்யியை சந்திப்பார் என்று எதிர்பார்க்கப்படுகிறது. மேலும் மற்ற அமைச்சர்களுடனும் கலந்துரையாடல்களை நடத்துகிறார். சான்சிபாரில் அமைக்கப்பட்டுள்ள ஐஐடி மெட்ராஸ் வளாகத்தையும் அவர் பார்வையிடுகிறார். அதன்பிறகு, தான்சானியாவின் தலைமையுடன் இருதரப்பு கலந்துரையாடலுக்காக அவர் தார்-எஸ்-சலாம் நகருக்குச் செல்கிறார். இரு நாடுகளுக்கு இடையேயான இருதரப்பு வர்த்தகம் மற்றும் முதலீட்டை அதிகரிக்கும் நோக்கத்துடன் இந்திய வணிக பிரதிநிதிகளை தங்கள் தான்சானிய சகாக்களுடன் நடத்த உள்ள ஒரு வணிக கூட்டத்திற்கும் அவர் தலைமை தாங்குவார். இணை அமைச்சர் தார்-எஸ்-சலாமில் உள்ள இந்திய சமூகத்துடனும் தொடர்புகொள்வார்.

இணை அமைச்சர் அதன்பிறகு 22-23 நவம்பர் 2023 வரை கென்யாவுக்குச் செல்கிறார். இந்த பயணத்தின் போது இணை அமைச்சர் நாட்டின் உயர்மட்டத் தலைமையை சந்திப்பார். மேலும் கென்யா அரசாங்கத்துடன் இணைந்து ஏற்பாடு செய்யப்படும் இந்தியா-கென்யா வணிக சந்திப்பிற்கு இணைத் தலைமை தாங்குவார். கென்யா அரசாங்கத்தின் பல அமைச்சர்கள் மற்றும் பிற அதிகாரிகளையும் அவர் சந்திப்பார் என்று எதிர்பார்க்கப்படுகிறது. இணை அமைச்சர் நைரோபி பல்கலைக்கழகத்திற்கு வருகை தருவார் மற்றும் கென்யாவில் உள்ள புலம்பெயர்ந்த இந்தியர்களுடனும் தொடர்புகொள்வார். முதலாம் உலகப் போரின் போது கிழக்கு ஆப்பிரிக்காவில் இந்திய வீரர்களின் பங்கு பற்றிய கண்காட்சியை இணை அமைச்சர் தொடங்கி வைக்கிறார்.

தான்சானியா மற்றும் கென்யாவிற்கு இணை அமைச்சர்
மேற்கொள்ளும் பயணம், இந்த நாடுகளுடன் இந்தியாவின் வலுவான
இருதரப்பு உறவுகளை மேலும் வலுப்படுத்தும் என்று
எதிர்பார்க்கப்படுகிறது.

புது தில்லி
நவம்பர் 19, 2023